

ಪಯ್ಲೆಂ ವಾಚಪ್

ತಾಚೆಂ ನ್ಹೆಸಣ್ ಹಿಮಾ ಪರಿಂ ಧವೆಂ ಆಸ್ಲೆಂ

ದಾನಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ದಾನಿ. 7:9-10, 13-14

ಹಾಂವ್ ಪಳೆತ್ ಆಸ್ತಾನಾ, ಶಿಂವಾಸನಾಂ ಎಕಾ ಜಾಗ್ಯಾರ್ ದವರ್ಲಿಂ ಆನಿ ಏಕ್ ಜಾಣ್ಣೊ ಆಪ್ಲ್ಯಾ ಆಸನಾರ್ ಬಸ್ಲೊ. ತಾಚೆಂ ವಸ್ತ್ರಾಂ ಹಿಮಾ ಪರಿಂ ಧವಿಂ, ಆನಿ ತಾಚೆ ತಕ್ಲೆಚೆ ಕೇಸ್ ಕಾಪ್ಪಾ ಸಾರ್ಕೆ ನಿತಳ್; ತಾಚೆಂ ಶಿಂವಾಸನ್ ಎಕಾ ಉಜ್ಯಾಚ್ಯಾ ಆಗ್ಚ್ಯಾಪರಿಂ, ಆನಿ ತಾಚೆಂ ಚಕ್ರಾಂ ಜಿಳ್ತಾ ಉಜ್ಯಾ ಪರಿಂ. ತಾಚೆ ಮುಕಾರ್ ಧಾವ್ನ್ ಏಕ್ ಉಜ್ಯಾಚಿ ನ್ಹಂಯ್ ವ್ಹಾಳ್ತಾಲಿ, ಆನಿ ಹಜಾರಾಚೆ ಹಜಾರ್ ತಾಚಿ ಸೆವಾ ಕರ್ತಾಲೆ, ಆನಿ ಧಾ ಹಜಾರ್ ಪಾವ್ಲಿ ಧಾ ಹಜಾರ್ ತಾಚೆ ಮುಕಾರ್ ಆಸ್ಲೆ. ನ್ಯಾಯ್‌ಸಭೆನ್ ಬಸ್ಚಾ ಘೆತ್ಲಿ ಆನಿ ಪುಸ್ತಕಾಂ ಉಗಡ್ಲಿಂ.

ಹಾಂವ್ ಮ್ಹಜ್ಯಾ ರಾತ್ಯಾ ದರ್ಶನಾಂನಿ ಪಳೆತ್ ಆಸ್ತಾನಾ,

ಮನ್ಶಾಚ್ಯಾ ಪುತಾ ಸಾರ್ಕೊ ಕೋಣ್ ಎಕ್ಲೊ

ಮಳ್ಜಾಚ್ಯಾ ಕುಪಾಂತ್ಲ್ಯಾನ್ ಯೆತಾ ತೊ ಹಾಂವೆಂ ದೆಕ್ಲೊ.

ತೊ ಜಾಣ್ಣ್ಯಾಶಿಂ ಆಯ್ಲೊ

ಆನಿ ತಾಕಾ ತಾಚೆಶಿಂ ವ್ಹೆಲೊ.

ತಾಕಾ ದಿಲಿ ಪದ್ವಿ, ಮಹಿಮಾ ಆನಿ ರಾಯ್ಪಣ್,

ಸಗ್ಳ್ಯಾ ಭಾಸಾಂಚೊ ಲೋಕ್ ಆನಿ ರಾಷ್ಟ್ರಾಂ ತಾಚಿ ಸೆವಾ ಕರ್ತಲಿಂ.

ತಾಚಿ ಪದ್ವಿ ಸಾಸ್ಣಾಚಿ ಪದ್ವಿ,

ತಿ ಕೆದಿಂಚ್ ಸೊಂಪ್ಲಿ ನಾ,

ಆನಿ ತಾಚೆ ರಾಜ್ವಟ್ಕೆಚೊ ಕೆದಿಂಚ್ ನಾಸ್ ಜಾಂವ್ಚೊ ನಾ.

— ದೆವಾಚೆಂ ಉತರ್ ಹೆಂ.

ಶ್ಲೋಕಾ: ಸರ್ವಸ್ಪರ್ ರಾಜ್ವಟ್ ಚಲಯ್ಯಾ,
ಸಗ್ಗೇ ಪೃಥ್ವಿ ವಯ್, ತೊಚ್ ವರ್ತೊ!

ಕೀ. 97:1a+9a

1. ಸರ್ವಸ್ಪರ್ ರಾಜ್ವಟ್ ಚಲಯ್ಯಾ, ಪೃಥ್ವಿ ಉಲ್ಲಾಸುಂ;
ದರ್ಯಾ ಕರಾವಳಿಚೆ ಗಾಂವ್ ಅನಂದ್ ಭೊಗುಂ!
ಕುವಾಂ ಆನಿ ಕಾಳೊಕ್ ವಸ್ತಾತ್ ತಾಚೆ ಭೊಂವ್ಪಿಂ,
ನ್ಯಾಯ್‌ನೀತ್ ತಾಚ್ಯಾ ಶಿಯಾಸಣಾಚಿ ಬುನ್ಯಾದ್.
2. ಸಗ್ಗ್ಯಾ ಸಂಸಾರಾಚ್ಯಾ ಧನಿಯಾ ಮುಖಾರ್,
ವ್ಹಯ್, ಸರ್ವಸ್ಪರಾ ಮುಖಾರ್, ಪರ್ವತ್ ಮೆಣಾಬರಿ ಕಡ್ತಾತ್,
ಮಳಬ್ ತಾಚೆಂ ನಿತಿವಂತ್ಪಣ್ ಪರ್ಗಟ್ಪಾ,
ಸರ್ವ್ ಜನಾಂಗಾಂ ದೆಖ್ತಾತ್ ತಾಚಿ ಮಹಿಮಾ.
3. ತುಂಚ್, ಸರ್ವಸ್ಪರಾ, ಸಂಸಾರಾಚೊ ಸರ್ವಾಧಿಕಾರಿ;
ಸರ್ವ್ ದೆವಾಂ ಮಧೆಂ ಅತ್ಯುನ್ನತ್ ಮ್ಹಣ್ತಾತ್ ತೊ ತುಂಚ್.

ದುಸ್ರೆಂ ವಾಚಪ್

ಸರ್ಗಿಂ ಥಾವ್ನ್ ಆಯ್‌ಲ್ಲೊ ತಾಳೊ ಆಮಿಚ್ ಆಯ್ಕಲಾ

ಸಾಂ. ಪೆದ್ರುಚ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ಪೆದ್ರು 1:16-19

ಮೊಗಾಚ್ಯಾಂನೋ,

ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚಿ ಪದ್ವಿ ಆನಿ ತಾಚೆಂ ಯೆಣೆಂ ತುಮ್ಕಾಂ ಆಮಿ ಕಳಿತ್ ಕರ್ತಾನಾ, ಚಮತ್ಕಾರೆನ್ ವಿಣ್ಲಲಿಂ ಘಡ್ಪಾಂ ವಾ ಕಾಣಿಯೋ ಆಮಿ ತುಮ್ಕಾಂ ಸಾಂಗುಂಕ್ ನಾಂತ್; ತಾಚೊ ವೈಭವ್ ಆಮಿಚ್ ಆಮ್ಚ್ಯಾ ದೊಳ್ಯಾಂನಿ ದೆಖ್‌ಲ್ಲೊ ಆಸಾ. ನಿಜಾಕ್‌ಯೊ ದೆವಾ ಬಾಪಾ ಥಾವ್ನ್ ಮಾನ್ ಆನಿ ಮಹಿಮಾ ತಾಕಾ ಲಾಭ್ತಾನಾ ಮಹಿಮೆವಂತ್ ವೈಭವಾ ಥಾವ್ನ್ ತಾಚೆ ವಿಶ್ವಾಂತ್ ಆಯ್‌ಲ್ಲಾ ತ್ಯಾ ತಾಳ್ಯಾನ್ ಅಶೆಂ ಮ್ಹಳೆಂ : “ಹೊ ಮ್ಹಜೊ ಮೊಗಾಚೊ ಪೂತ್; ತೊ ಮ್ಹಾಕಾ ಮಾನ್ವಲಾ.” ಪವಿತ್ರ್ ದೊಂಗ್ರಾರ್ ಆಮಿ ಆಸ್‌ಲ್ಲಾ ವೆಳಾರ್ ಹೊಚ್ ತಾಳೊ ಆಕಾಸಾ ಥಾವ್ನ್ ಆಯ್‌ಲ್ಲೊ ತೊ ಆಮಿ ಖುದ್ ಆಯ್ಕಲೊ.

ಹ್ಯಾ ಶಿವಾಯ್, ಆಮ್ನೇ ಮಧೆಂ ದೃಢ್‌ಪಣಿಂ ಸ್ಥಾಪಿತ್ ಜಾಲ್ಲೊ ಪ್ರವಾದ್ಯಾಂಚೊ ಸಂದೇಶ್‌ಯೊ ಆಮಿ ಆಯ್ಕಲಾ. ತುಮಿ ತ್ಯಾ ಸಂದೇಶಾಕ್ ಚೀತ್ ದಿಲ್ಯಾರ್ ಬರೆಂ; ದೀಸ್ ಉಜ್ವಾಡಸರ್ ಆನಿ ಫಾಂತ್ಯಾಚೊ ಸುಕ್, ತುಮ್ಮ್ಯಾ ಅಂತಸ್ಕರ್ನಾಂನಿ ಉದೆಸರ್ ಕಾಳೊಕಾಂತ್ ಪ್ರಕಾಸ್ತಲ್ಯಾ ಏಕ್ ದಿವ್ಯಾಬರಿ ತೊ ಮ್ಹಣ್ಕೆತ್.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ಮಾತೆ. 17:5c

ಸರ್ವೆಸ್ಪರಾಕ್ ಜೈ, ಜೈ!
 “ಹೊ ಮ್ಹಜೊ ಮೊಗಾಚೊ ಪೂತ್,
 ತೊ ಮ್ಹಾಕಾ ಮಾನ್ವಲಾ.
 ತಾಕಾ ತುಮಿ ಆಯ್ಕಾ.”
 ಸರ್ವೆಸ್ಪರಾಕ್ ಜೈ, ಜೈ!

ಪಯ್ಲ್ಯಾ ವರ್ಸಾಕ್

ಶುಭ್‌ವಾರ್ತಾ

ತಾಚೆಂ ಮುಖಿಮಳ್ ಸುರ್ಯಾಬರಿ ಪರ್ಜಳ್ಕೆಂ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 17:1-9

ಸ ದಿಸಾಂ ಉಪ್ರಾಂತ್ ಜೆಜು ಪೆದ್ರುಕ್, ಜಾಕೊಬಾಕ್ ಆನಿ ತಾಚ್ಯಾ ಭಾವಾ ಜುವಾಂವ್ಕ್ ಆಪ್ಲಾ ಸಾಂಗಾತಾ ಘೆವ್ನ್, ಏಕ್ ಉಬಾರ್ ದೊಂಗ್ರಾರ್ ವೊರೆವಿಂಗಡ್ ಸುವಾತೆರ್ ಆಪೊವ್ನ್ ವ್ಹರ್ನ್ ಗೆಲೊ. ಥಂಯ್ ತಾಂಚೆ ಮುಖಾರ್ ತೊ ರುಪಾಂತರ್ ಜಾಲೊ. ತಾಚೆಂ ಮುಖಿಮಳ್ ಸುರ್ಯಾಬರಿ ಪರ್ಜಳ್ಕೆಂ ಆನಿ ತಾಚೆಂ ವಸ್ತುರ್ ಉಜ್ವಾಡಾಬರಿ ಧವೆಂ ಜಾಲೆಂ. ಆನಿ ಅಬ್ಲೆ, ಮೊಯ್ಜೆ ಆನಿ ಎಲಿಯಾ ತಾಚೆ ಲಾಗಿಂ ಉಲೊವ್ನ್ ಆಸ್ಲೆ ತಾಂಕಾಂ ದಿಸ್ಲೆ. ತವಳ್ ಪೆದ್ರು ಜೆಜು ಲಾಗಿಂ ಮ್ಹಣಾಲೊ: “ಸೊಮಿಯಾ, ಆಮಿ ಹಾಂಗಾಚ್ ಆಸ್ಚೆಂ ಕಿತ್ಲೆಂ ಬರೆಂ! ತುಕಾ ಖುಶಿ ಜಾಲ್ಯಾರ್ ಹಾಂವ್ ಹಾಂಗಾ ತೀನ್ ತಂಬು ಮಾರ್ತಾಂ: ಏಕ್ ತುಕಾ, ಏಕ್ ಮೊಯ್ಜೆಕ್ ಆನಿ ಏಕ್ ಎಲಿಯಾಕ್.” ಅಶೆಂ ತೊ ಉಲಯ್ತಾಲೊ ತಿತ್ಲೊಚ್, ಏಕ್ ಪ್ರಕಾಶೀತ್ ಕುಪಾನ್ ತಾಂಚೆರ್ ಧಾಂಪಣ್ ಘಾಲೆಂ ಆನಿ ತ್ಯಾ ಕುಪಾಂತ್ಲ್ಯಾನ್ ಆಯ್ಕಲೊ ಏಕ್ ತಾಳೊ: “ಹೊ ಮ್ಹಜೊ

ಮೊಗಾಚೊ ಪೂತ್, ತೊ ಮ್ಹಾಕಾ ಮಾನ್ವಲಾ. ತಾಕಾ ತುಮಿ ಆಯ್ಕಾ”. ತಾಳೊ ಆಯ್ಕುನ್ ಶಿಸ್ ಇತ್ಲೆ ಭಿಯೆಲೆ ಕೀ, ತೆ ಧರ್ಣಿರ್ ವೊಮ್ಮೆಚ್ ಶೆವ್ವಲೆ. ತವಳ್ ಜೆಜು ತಾಂಚೆ ಸರ್ಶಿಂ ಯೆವ್ನ್, ತಾಂಕಾಂ ಆಪಡ್ನ್ ಮ್ಹಣಾಲೊ: “ಉಠಾ, ಭಿಯೆನಾಕಾತ್.” ತಾಂಣಿಂ ಆಪ್ಲೆ ದೊಳೆ ಉಬಾರ್ ಪಳೆತಾನಾ ಜೆಜು ಎಕ್ಲೊ ಶಿವಾಯ್ ದುಸ್ರೊ ಕೊಣ್‌ಯೊ ತಾಂಕಾಂ ದಿಸ್ಲೊನಾ. ದೊಂಗ್ರಾವಯ್ಲೆ ತೆ ದೆಂವುನ್ ಯೆತಾನಾ ಜೆಜುನ್ ತಾಂಕಾಂ ತಾಕಿದ್ ದಿಲಿ: “ಮನ್ಯಾಪುತಾಕ್ ಮೆಲ್ಲ್ಯಾಂತ್ಲೊ ಉಠಯ್ಸರ್ ತುಮಿ ಪಳೆಲ್ಲೆಂ ಕೊಣಾಕ್‌ಚ್ ಸಾಂಗಿನಾಕಾತ್.”

— ದೆವಾಚೆಂ ಉತರ್ ಹೆಂ.